

# Saňa minnetdar

Category: Goşgular, Kitapcy  
написано kitapcy | 23 января, 2025  
Saňa minnetdar SAŇA MINNETDAR

Ýok meniň üýtgeşik terjimehalym,  
Ölçemedim ýoluň ýakyn-daşlygyn.  
Ýöne men şo ýolda hoş habar aýdyp,  
Alan bolsam bir kişniň buşlugyn,  
Men sana, minnetdar, gözel ýaşlygym!

Çagalyk bireýýäm gizlendi, bizden,  
Gör, indi ýygýrtlar ýol salýar ýüzden,  
Sypmaly däl ýagşam, ýamanam gözden,  
Aňlan bolsam günleň ýaz ýa gýşdygyn,  
Men saňa minnetdar, gözel ýaşlygym.

Köp zat görjek boldum, durman galgadym.  
Ejizlere haýpym geldi, agladym.  
Güýçlä garap arzuw-ganat bagladym,  
Çyn bolaýsa kötellerden aşdygym,  
Men saňa minnetdar, gözel ýaşlygym.

Kalba joşgun berdi jomart Garagum,  
Aýdym boldy iň söýgüli ýaragym.  
Şygrym bilen iki sany ýüregiň  
Ýakynlardan bolsam aradaşlygyn  
Men saňa minnetdar, gözel ýaşlygym.

Uzaltjak bolsam-da dogan her günü,  
Säginmän geçip dur olaň kerweni.  
Haýyşym bar, ýalňyz goýma sen meni,  
Baky senden ylham alsyn joşgunym,  
Ömürme hemram bol, gözel ýaşlygym.

Italmaz NURYÝEW. Goşgular